

ಶ್ರೀಃ  
ಶ್ರೀಮತೇ ರಾಮಾನುಜಾಯ ನಮಃ  
ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ  
ಶ್ರೀಗುರುಪವನಪುರಾಧೀಶಾಯ ಶ್ರೀಕೃಷ್ಣಾಯ ಪರಬ್ರಹ್ಮಣೇ ನಮಃ

ಶ್ರೀ ಮೇಲ್ಪತ್ತೂರ್ ನಾರಾಯಣಭಟ್ಟತಿರೇಃ ಕೃತಿಷು  
|| ಶ್ರೀಮನ್ನಾರಾಯಣೀಯೇ ತ್ರಿನವತಿತಮಂ ದಶಕಂ ||

*This document has been prepared by*

*Sunder Kidāmbi*

*with the blessings of*

ಶ್ರೀ ರಂಗರಾಮಾನುಜ ಮಹಾದೇಶಿಕನ್

*His Holiness śrīmad āṇḍavan śrīraṅgam*

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

|| ಶ್ರೀಮನ್ನಾರಾಯಣೀಯೇ ತ್ರಿನವತಿತಮಂ ದಶಕಂ ||

ಗುರುಶಿಕ್ಷಾವರ್ಣನಂ

ಬಂಧುಸ್ನೇಹಂ ವಿಜಹ್ಯಾಂ ತವ ಹಿ ಕರುಣಯಾ

ತ್ವಯ್ಯುಪಾವೇಶಿತಾತ್ಮಾ

ಸರ್ವಂ ತ್ಯಕ್ತ್ವಾ ಚರೇಯಂ ಸಕಲಮಪಿ ಜಗ -

ದ್ವೀಕ್ಷ್ಯ ಮಾಯಾವಿಲಾಸಂ |

ನಾನಾತ್ವಾದ್ಭ್ರಾಂತಿಜನ್ಯಾತ್ ಸತಿ ಖಲು ಗುಣದೋ -

ಷಾವಬೋಧೇ ವಿಧಿರ್ವಾ

ವ್ಯಾಸೇಧೋ ವಾ ಕಥಂ ತೌ ತ್ವಯಿ ನಿಹಿತಮತೇ -

ವೀತವೈಷಮ್ಯಬುದ್ಧೇಃ || 93.1 ||

ಕ್ಷುತ್ಪಿಷ್ಣಾಲೋಪಮಾತ್ರೇ ಸತತಕೃತಧಿಯೋ

ಜಂತವಃ ಸಂತ್ಯನಂತಾ -

ಸ್ತೇಭ್ಯೋ ವಿಜ್ಞಾನವತ್ತ್ವಾತ್ ಪುರುಷ ಇಹ ವರ -

ಸ್ತಜ್ಜನಿದುರ್ಲಭೈವ |

ತತ್ರಾಪ್ಯಾತ್ಮಾತ್ಮನಃ ಸ್ಯಾತ್ಸುಹೃದಪಿ ಚ ರಿಪು -

ರ್ಯಸ್ತ್ವಯಿ ನ್ಯಸ್ತಚೇತಾ -

ಸ್ತಾಪೋಚ್ಛಿತ್ತೇರುಪಾಯಂ ಸ್ಮರತಿ ಸ ಹಿ ಸುಹೃತ್

ಸ್ವಾತ್ಮವೈರೀ ತತೋಽನ್ಯಃ || 93.2 ||

ತ್ವತ್ಕಾರುಣ್ಯೇ ಪ್ರವೃತ್ತೇ ಕ ಇವ ನಹಿ ಗುರು -

ಲೋಕವೃತ್ತೇಽಪಿ ಭೂಮನ್

ಸರ್ವಾಕ್ರಾಂತಾಪಿ ಭೂಮಿರ್ನಹಿ ಚಲತಿ ತತ -

ಸ್ಸತ್ಕ್ಷಮಾಂ ಶಿಕ್ಷಯೇಯಂ |

ಗೃಹ್ಣೀಯಾಮೀಶ ತತ್ತದ್ವಿಷಯಪರಿಚಯೇ -  
ಽಪ್ಯಪ್ರಸಕ್ತಿಂ ಸಮೀರಾತ್  
ವ್ಯಾಪ್ತತ್ವಂಚಾತ್ಮನೋ ಮೇ ಗಗನಗುರುವಶಾ -  
ದ್ಭಾತು ನಿರ್ಲೇಪತಾ ಚ || 93.3 ||

ಸ್ವಚ್ಛಃ ಸ್ಯಾಂ ಪಾವನೋಽಹಂ ಮಧುರ ಉದಕವ -  
ದ್ವಹ್ನಿವನ್ಮಾಸ್ಮ ಗೃಹ್ಣಾಂ  
ಸರ್ವಾನೀನೋಽಪಿ ದೋಷಂ ತರುಷು ತಮಿವ ಮಾಂ  
ಸರ್ವಭೂತೇಷ್ಟವೇಯಾಂ |  
ಪುಷ್ಟಿರ್ನಷ್ಟಿಃ ಕಲಾನಾಂ ಶಶಿನ ಇವ ತನೋ -  
ರ್ನಾತ್ಮನೋಽಸ್ತೀತಿ ವಿದ್ಯಾಂ  
ತೋಯಾದಿವ್ಯಸ್ತಮಾರ್ತಾಂಡವದಪಿ ಚ ತನು -  
ಷ್ಟೇಕತಾಂ ತ್ವತ್ಪ್ರಸಾದಾತ್ || 93.4 ||

ಸ್ನೇಹಾದ್ವ್ಯಾಧಾತ್ತಪುತ್ರಪ್ರಣಯಮೃತಕಪೋ -  
ತಾಯಿತೋ ಮಾ ಸ್ಮ ಭೂವಂ  
ಪ್ರಾಪ್ತಂ ಪ್ರಾಶ್ನನ್ ಸಹೇಯ ಕ್ಷುಧಮಪಿ ಶಯುವತ್  
ಸಿಂಧುವತ್ಸ್ಯಾಮಗಾಧಃ |  
ಮಾ ಪಪ್ತಂ ಯೋಷಿದಾದೌ ಶಿಖಿನಿ ಶಲಭವತ್  
ಭೃಂಗವತ್ ಸಾರಭಾಗೀ  
ಭೂಯಾಸಂ ಕಿಂತು ತದ್ವದ್ಧನಚಯನವಶಾ -  
ನ್ಮಾಹಮೀಶ ಪ್ರಣೇಶಂ || 93.5 ||

ಮಾ ಬದ್ಧ್ಯಾಸಂ ತರುಣ್ಯಾ ಗಜ ಇವ ವಶಯಾ  
ನಾರ್ಜಯೇಯಂ ಧನೌಘಂ  
ಹರ್ತಾನ್ಯಸ್ತಂ ಹಿ ಮಾದ್ವೀಹರ ಇವ ಮೃಗವ -  
ನ್ಮಾ ಮುಹಂ ಗ್ರಾಮ್ಯಗೀತೈಃ |  
ನಾತ್ಯಾಸಜ್ಜೇಯ ಭೋಜ್ಯೇ ರುಷ ಇವ ಬಡಿಶೇ

ಪಿಂಗಲಾವನ್ನಿರಾಶಃ  
 ಸುಪ್ಯಾಂ ಭರ್ತವ್ಯಯೋಗಾತ್ ಕುರರ ಇವ ವಿಭೋ  
 ಸಾಮಿಷೋಽನ್ಯೈರ್ನ ಹನ್ಯೈ || 93.6 ||

ವರ್ತೇಯ ತ್ಯಕ್ತಮಾನಃ ಸುಖಮತಿಶಿಶುವ -  
 ನ್ನಿಸ್ಸಹಾಯಶ್ಚರೇಯಂ  
 ಕನ್ಯಾಯಾ ಏಕಶೇಷೋ ವಲಯ ಇವ ವಿಭೋ  
 ವರ್ಜಿತಾನ್ಯೋನ್ಯಘೋಷಃ |  
 ತ್ವಚ್ಚಿತ್ತೋ ನಾವಬುದ್ಧೈಃ ಪರಮಿಷುಕೃದಿವ  
 ಕ್ಷ್ಮಾಭೃದಾಯಾನಘೋಷಂ  
 ಗೇಹೇಷ್ಟನ್ಯಪ್ರಣೀತೇಷ್ಟಹಿರಿವ ನಿವಸಾ -  
 ನ್ಯುಂದುರೋರ್ಮಂದಿರೇಷು || 93.7 ||

ತ್ವಯ್ಯೇವ ತ್ವತ್ಕೃತಂ ತ್ವಂ ಕ್ಷಪಯಸಿ ಜಗದಿ -  
 ತ್ಯೂರ್ಣನಾಭಾತ್ ಪ್ರತೀಯಾಂ  
 ತ್ವಚ್ಚಿಂತಾ ತ್ವತ್ಸ್ವರೂಪಂ ಕುರುತ ಇತಿ ದೃಢಂ  
 ಶಿಕ್ಷಯೇ ಪೇಶಕಾರಾತ್ |  
 ವಿಡ್ಭಸ್ಮಾತ್ಮಾ ಚ ದೇಹೋ ಭವತಿ ಗುರುವರೋ  
 ಯೋ ವಿವೇಕಂ ವಿರಕ್ತಿಂ  
 ಧತ್ತೇ ಸಂಚಿಂತ್ಯಮಾನೋ ಮಮ ತು ಬಹುರುಜಾ -  
 ಪೀಡಿತೋಽಯಂ ವಿಶೇಷಾತ್ || 93.8 ||

ಹೀ ಹೀ ಮೇ ದೇಹಮೋಹಂ ತ್ಯಜ ಪವನಪುರಾ -  
 ಧೀಶ ಯತ್ಪ್ರೇಮಹೇತೋ -  
 ಗೇಹೇ ವಿತ್ತೇ ಕಲತ್ರಾದಿಷು ಚ ವಿವಶಿತಾ -  
 ಸ್ವತ್ವದಂ ವಿಸ್ಮರಂತಿ |  
 ಸೋಽಯಂ ವಹ್ನೇಶ್ಯುನೋ ವಾ ಪರಮಿಹ ಪರತ -  
 ಸ್ನಾಂಪ್ರತಂ ಚಾಕ್ಷಿಕರ್ಣ -

ತ್ವಗ್ನಿಹ್ವಾದ್ಯಾ ವಿಕರ್ಷಂತ್ಯವಶಮತ ಇತಃ  
ಕೋಽಪಿ ನ ತ್ವತ್ಪದಾಬ್ಜೇ || 93.9 ||

ದುರ್ವಾರೋ ದೇಹಮೋಹೋ ಯದಿ ಪುನರಧುನಾ  
ತರ್ಹಿ ನಿಶ್ಯೇಷರೋಗಾನ್  
ಹೃತ್ವಾ ಭಕ್ತಿಂ ದ್ರಢಿಷ್ಠಾಂ ಕುರು ತವ ಪದಪ -  
ಂಕೇರುಹೇ ಪಂಕಜಾಕ್ಷ |  
ನೂನಂ ನಾನಾಭವಾಂತೇ ಸಮಧಿಗತಮಿಮಂ  
ಮುಕ್ತಿದಂ ವಿಪ್ರದೇಹಂ  
ಕ್ಷುದ್ರೇ ಹಾ ಹಂತ ಮಾ ಮಾ ಕ್ಷಿಪ ವಿಷಯರಸೇ  
ಪಾಹಿ ಮಾಂ ಮಾರುತೇಶ || 93.10 ||

|| ಇತಿ ಶ್ರೀಮನ್ನಾರಾಯಣೀಯೇ ತ್ರಿನವತಿತಮಂ ದಶಕಂ ಸಮಾಪ್ತಂ ||